



فقہ و اجتہاد

پروفیسر ڈاکٹر عبدالرؤف خفراء

۳۔ اہل حدیث اور فتویٰ نویسی؛ ایک تاریخی جائزہ

قیام پاکستان سے قبل الحدیث مجموعہ ہائے فتاویٰ کا تعارف

فتاویٰ کا مفہوم

لفوی اعتبار سے فتویٰ اسم مصدر ہے جو افقام کے معنی میں مستعمل ہے اور اس کی جمع فتاویٰ (افتح اور) اور فتویٰ (بکسر اور) آتی ہے۔

قرآن کریم میں بھی یہ لفظ اس معنی میں استعمال ہوا ہے۔ چنانچہ ارشاد باری تعالیٰ ہے:

﴿يَسْأَلُونَكُمْ أَنَّمِّلَ اللَّهُ يَقْتَلِيْكُمْ فِي الْكَلَّةِ﴾

لوگ آپ سے فتویٰ طلب کرتے ہیں۔ فرمادیجھے! اللہ تمہیں کالا کے متعلق فتویٰ دیتا ہے۔“

بعض علماء لغت کے نزدیک یہ ‘الفتوۃ’ سے مخوذ ہے جس کے معنی کرم، حکامت، مرمت اور زور آوری ہیں۔ فتویٰ کو بھی فتویٰ اس لیے کہتے ہیں کہ فتویٰ دینے والا مفتی ہی نے فتوت یعنی حکامت و مرمت اور عالمانہ قوت سے کام لیتے ہوئے کسی دینی مسئلہ کا حل پیش کرتا ہے یا فتویٰ کے ذریعے مسلم معاشرے میں دین کو استحکام اور تحفظ دیا جاتا ہے۔

علامہ ابن منظور افقاء اور فتویٰ کے معنی بیان کرتے ہوئے لکھتے ہیں:

”والفتیا تبیین المشکل من الأحكام، أصله من الفتی وهو الشاب الحدث

الذی شب وقویٰ، فکأنه یقویٰ ما أشکل بیانه فیشب ویصیر فتیا قویا“^۱

”فتاویٰ کے معنی ہیں مشکل احکام کو واضح کرنا، اس کی اصل فتیٰ سے ہے: وہ نوجوان

جو طاقتور ہو گویا مفتی، فتویٰ کو اپنے بیان کے ذریعہ سے مضبوط اور قویٰ بناتا ہے۔“

علامہ راغب اصفہانی نے لکھا ہے:



۱. ذاتیہ بکثر سیرت چیزیں دی اسلامیہ یا نیور میٹی آف بہا و پور

۲. النہاد: ۱۷۶

۳. لسان العرب از ابن منظور، تحقیق مادہ

اہل حدیث اور فتویٰ نویسی؛ ایک تاریخی جائزہ

الفتاویٰ والفتاویٰ: الجواب عما یشكل من الأحكام ويقال: استفتیت فأفتانی^۱
”فتاویٰ مشکل احکام کے بارے میں دیئے جانے والے جواب کو کہتے ہیں۔ چنانچہ کہا
جاتا ہے کہ میں نے فتویٰ دریافت کیا تو اُس نے مجھے فتویٰ دیل۔“

اصطلاحی مفہوم

علماء اصول فقہ کے مطابق فتویٰ کے شرعی معنی اولہ شریعہ کی روشنی میں اللہ تعالیٰ
کے حکم کو بیان کرتا ہے۔

نواب صدیق حسن خان فتویٰ کا اصطلاحی مفہوم یوں بیان کرتے ہیں:

”هو علم تروي فيه الأحكام الصادرة عن الفقهاء في الواقعات الجزئية
ليسهل الأمر على القاصرين من بعدهم“^۲

”یہہ علم ہے جس میں ان احکام کو نقل کیا جاتا ہے جو فقہاء واقعات جزئیہ
کے بارے میں صادر ہوتے ہیں تاکہ بعد میں آنے والوں کے لیے معاملات
آسان ہو جائیں۔“

نواب صدیق حسن خان کی اس تعریف کے مطابق فتویٰ اصول و کلیات اور بنیادی
قواعد و ضوابط میں بحث و تحقیق کا نام نہیں بلکہ پیش آمدہ جزوی مسئلہ کا حل تلاش کرنے کا
نام ہے۔

کہیست فتویٰ

تمام فقہاء کا اتفاق ہے کہ طلبہ کو تعلیم دینا اور استفشاء کرنے والوں کو فتویٰ دینا فرض
کفایہ ہے اور اگر کسی مسئلہ یا واقعہ کے پیش آنے کے وقت صرف ایک ہی ایسا شخص ہو جو
اس کا جواب دے سکتا ہو تو اس کے لیے جواب دینا فرض عین ہے اور اگر وہاں اس کے
علاوہ کوئی اور شخص بھی اس کا اہل ہو تو پھر یہ دونوں کے لئے فرض کفایہ ہو گا۔ فتویٰ کی
اہمیت کا اندازہ اس بات سے لگایا جاسکتا ہے کہ اللہ تعالیٰ نے اس کی نسبت لپی طرف
کرتے ہوئے فرمایا: ﴿وَيَسْتَفْتَهُونَكَ فِي النِّسَاءِ قُلِ اللَّهُ يَعْلَمُ بِمَا فِيهِنَّ﴾^۳

”اے پغمبر! یہ آپ سے عورتوں کے متعلق فتویٰ طلب کرتے ہیں؛ فرمادیجئے! اللہ

۱ مفردات القرآن از راغب اصفہانی، بذریل مادہ

۲ ابجد العلوم از نواب صدیق حسن خان: ۳۲۷/۲

۳ النساء: ۲۷



تحمیل ان کے متعلق فتویٰ دیتا ہے۔“

یہی وجہ ہے کہ علامہ ابن قیم رحمۃ اللہ علیہ نے اس سلسلہ میں اپنی مایہ ناز اور بلند پایہ کتاب کا نام امام الموقعین عن رب العالمین رکھا ہے۔ یعنی مفتی حضرات سے جب دینی مسائل دریافت کیے جاتے ہیں تو ان کا جواب دیتے وقت گویا وہ اللہ رب العزت کی طرف سے دستخط کرتے ہیں، علامہ موصوف فرماتے ہیں:

”جب ملوک و سلاطین کی طرف سے دستخط کرنے کا منصب اس قدر بلند ہے کہ اس کی قدر و منزالت سے انکار نہیں کیا جاسکتا اور دنیا میں اسے عالی مرتبہ شاندار کیا جاتا ہے تو اللہ تعالیٰ کی طرف سے دستخط کرنے کی عظمت و شان تو اس سے کہیں زیادہ بلند و مرتب ہے۔“^۱

رسول اللہ ﷺ زندگی بھر اس عالی شان منصب پر فائز رہے، کیونکہ نبوت کا اصل محور یہی ہے۔ ارشاد باری تعالیٰ ہے:

﴿وَأَنزَلْنَا إِلَيْكَ الْبُشِّرَى كَذَلِكَيْنَ مَا أُنزَلْنَا لِيَهُمْ وَلَعَاهُمْ يَنْفَكُرُونَ﴾^۲

”ہم نے آپکی طرف ذکر (شریعت) کو نازل فرمایا تاکہ آپ لوگوں کے سامنے ان کی طرف نازل شدہ شریعت کی تشریح فرمائیں تاکہ وہ غور فکر کریں۔“

علامہ نووی رحمۃ اللہ علیہ فرماتے ہیں:

”یقیناً فتویٰ دینا انتہائی حس، قابل قدر اور بڑی فضیلت والا کام ہے، کیونکہ مفتی، حضرات انبیاء کرام صلی اللہ علیہ وسلم کا وارث ہوتا ہے اور فرض کفایہ کو ادا کرتا ہے۔ گو وہ ان کی طرح معصوم عن الخطأ نہیں ہوتا بلکہ اس سے سہو و خطأ کا صدور ممکن ہوتا ہے غالباً اسی لیے علما نے کہا ہے کہ مفتی اللہ رب العزت کی طرف سے دستخط کرنے والا ہوتا ہے۔“^۳

چونکہ فتویٰ کا موضوع اللہ تعالیٰ کے احکام بیان کرنا ہے تاکہ لوگ ان کے مطابق عمل کر سکیں، اسی لیے مفتی کو اللہ تعالیٰ کا ترجمان قرار دیا جاتا ہے۔



۱ امام الموقعین عن رب العالمین از ابن قیم: ارج ۱۰۰

۲ انخل: ۲۴۵

۳ الجموع از شرف الدین نووی: ارج ۲۷

إِفْتَاءُ وَ اسْتِفْتَا كَاتَارِيْجِيْ جَانِزَه

آنحضرت ﷺ بحیثیتِ مفتی اعظم

فتوى پوچھنے اور فتویٰ دینے کا سلسلہ رسول اللہ ﷺ کے زمانے سے شروع ہوا، کیونکہ آپ ہی ہمیط و حی، شارع اسلام اور مررجح خلائق تھے۔ حافظ ابن قیم جو بنۃ اللہ فرماتے ہیں افتم کے منصب پر جنہیں سب سے پہلے فائز ہونے کا شرف حاصل ہے، وہ خود سید المرسلین، لام المتقین خاتم النبیین حضرت محمد ﷺ کی ذات گراہی ہے۔

عبد رسالت میں فتاویٰ کا سلسلہ اکثر ویژٹر زبانی طور پر ہی چلتا رہا۔ جب کوئی مشکل مسئلہ پیش آتی تو لوگ رسول اللہ ﷺ کی طرف رجوع کرتے تھے۔ آپ وحی الہی کی روشنی میں فتویٰ دیا کرتے تھے۔

حضرات صحابہ کرام رضی اللہ عنہم نے اللہ تعالیٰ اور اس کے رسول ﷺ کے ان ارشادات پر سختی سے عمل کیا اور انہوں نے آنحضرت ﷺ سے صرف وہی سوالات پوچھنے جو ناگزیر تھے اور جن کے پوچھنے کی انہیں واقعی ضرورت تھی۔

حضرات صحابہ کرام رضی اللہ عنہم اور إِفْتَاء

آپ ﷺ کے بعد جلیل القدر صحابہ کرام رضی اللہ عنہم کی طرف لوگ فتویٰ کے لیے رجوع کیا کرتے تھے، صحابہ کرام رضی اللہ عنہم اپنے اجتہاد سے ان مشکل دینی مسائل کے بارے میں فتاویٰ صادر فرماتے۔ عبد صحابہ رضی اللہ عنہم میں فتاویٰ کا سلسلہ زبانی اور تحریری دونوں طریقوں سے جاری رہا۔ صحابہ کرام رضی اللہ عنہم میں بعض سے بعض سے توکرث سے فتاویٰ معمول ہیں اور بعض کے فتاویٰ کی تعداد انتہائی قلیل ہے۔ ان میں سے بعض کے فتاویٰ کی تعداد کثرت و قلت کے درمیان ہے۔

اُن میں سے مدینہ منورہ میں خلفاء راشدین رضی اللہ عنہم کے علاوہ حضرت زید بن ثابت، حضرت ابی بن کعب، حضرت عبد اللہ بن عمر اور ام المؤمنین حضرت عائشہ، مکہ مکرمہ میں حضرت عبد اللہ بن عباس، کوفہ میں حضرت علی اور حضرت عبد اللہ بن مسعود، بصرہ میں حضرت انس بن مالک اور حضرت ابو موسیٰ اشعری، شام میں حضرت معاذ بن جبل اور

حضرت عبادہ بن صامت اور مصر میں حضرت عمرو بن عاص شیعیٰ کے ائمے گرامی قابل ذکر ہیں۔ تاریخ کے صفحات میں قریباً ایک سو تیس حضرات صحابہ کرام شیعیٰ کے ائمے گرامی محفوظ ہیں، جو مندرجہ افہام پر فائز تھے۔ لام ابن حزم اور حافظ ابن قیم نے باقاعدہ ان صحابہ کی فہرست مرتب فرمائی ہے جو مندرجہ افہام پر فائز تھے۔
تابعین و تبع تابعین اور افہام

صحابہ کرام رضی اللہ عنہم کے عہد کے بعد جلیل القدر تابعین و تبع تابعین منصب افقار پر فائز رہے، ان میں سے سعید بن مسیتب، سعید بن جبیر، عروہ بن زبیر، مجاہد، عطاء، علقہ بن قیس، قاضی شریح، یزید بن ابی حبیب اور لیث بن سعد رضی اللہ عنہم نہیاں ہیں۔ امام اہن حرم نے تو ان تابعین، تبع تابعین اور دیگر ائمہ دین کی ایک مفصل فہرست بھی مرتب کی ہے جو صحابہ کرام رضی اللہ عنہم کے بعد مکہ مکرمہ، مدینہ منورہ، بصرہ کوفہ، شام، مصر اور دیگر علاقوں میں منصب افقار پر فائز رہے۔

ای طرح قیروان، اندلس، یمن اور بغداد میں بھی ممتاز اصحاب علم نے اپنے اپنے دور میں فن فتویٰ نویسی کو عروج دیا اور عوام اپنے دینی مسائل کے لیے ان کی طرف رجوع کرتے رہے۔ یوں یہ کام و سعت اختیار کرتا گیا اور اکناف عالم میں اسلام پھیل گیا۔

تابعین کے دور کے بعد تاریخ اسلام میں کوئی بھی دور ایسا نہیں جس میں فتاویٰ کے مجموعے مرتب نہ کیے گئے ہوں۔ ممکن وجہ ہے کہ ادب اسلامی میں فتنوی نویسی میں ایک تسلسل نظر آتا ہے اور کوئی بھی دور اس صنف سے خالی نہیں رہا۔ ذیل میں نمایاں مجموعہ ہائے فتاویٰ کے نام دیئے جا رہے ہیں جن سے اس کے تاریخی ارتقا کا اظہار ہوتا ہے:

توازل، از ابو لیث سمرقندی (م ۶۹۳ھ)، المتفق فی الفتاوی، از ابو الحسن سعدی (م ۷۴۵ھ)، الفتاوی الکبری، الفتاوی الصغری، از حسام الدین الصدر الشهید (م ۷۵۶ھ)، الفتاوی، از قاضی عیاض (م ۷۵۸ھ)، تجھیس والمرید، از مرغینانی (م ۷۵۹ھ)، الفتاوی تحریتاشی، (م ۷۶۱ھ)، الفتاوی ابن الصلاح (م ۷۶۳ھ)، الفتاوی مصریہ، از غربن بد السلام (م ۷۶۶ھ)، المنشورات وعیون المسائل

اعلام الموقعين: ۱۹-۱۸: جوامع السیرة الازلیین حرم: ج ۱۹-۲۳

۲۲- اعلام الموقعين، ص ۱۷

اہل حدیث اور فتویٰ نویسی؛ ایک تاریخی جائزہ

الہمات' یا 'فتاویٰ النووی' (م ۲۷۶ھ)، 'الفتاویٰ الاولو الجیہ' لالوو الجیہ (م ۲۰۱ھ)، 'مجموع فتاویٰ' از شیخ الاسلام ابن تیمیہ (م ۲۸۷ھ)، 'فتاویٰ جلال الدین ترمذی' بتانی (م ۳۴۷ھ) 'الفتاویٰ الحدیثیة' اور 'الفتاویٰ الفقہیة' از ابن حجر عسکری (م ۴۰۰ھ)، 'الفتاویٰ البرازیة' از ابن برازی (م ۴۸۲ھ)، 'جامع الاحکام لمانزل من القضايا بالمتین والحكام' از بزرگی (م ۴۸۳ھ)، 'الفتاویٰ الطرسوسیة' یا 'ائف الوسائل' ای تحریر المسائل' از 'جم الدین طرسوسی' (م ۴۸۵ھ)، 'فتاویٰ القاسم بن قطلویغا' (م ۴۸۹ھ)، 'الدرر المکونیة فی نوازل مازونیة' از بیکی بن موسیٰ مازونی (م ۴۸۳ھ)، 'المعیدا المریب' والجامع المغرب عن فتاویٰ اہل افرقیہ والاندلس والمغرب' از احمد بن بیکی الوشیبی (م ۴۹۱ھ)، 'الفتاویٰ الزینیة' از ابن شیخ (م ۴۷۹ھ)، 'الفتاویٰ الحدیثیة' و 'الفتاویٰ الکبریٰ الفقہیة' ای ابن حجر عسکری (م ۴۹۹ھ)، 'الفتاویٰ الحادیة' از حامد آفندي القونوی (م ۹۸۵ھ)، 'فتاویٰ شمس الدین رملی (م ۱۰۰۳ھ)، 'فتاویٰ علی آفندي طرابلسي' (م ۱۰۳۲ھ)، 'الفتاویٰ الخبریة لتفع البریة' از خیر الدین رملی (م ۱۰۸۱ھ)، 'الفتاویٰ الانقریویة' از محمد بن الحسین انقریو (م ۱۰۹۸ھ) زیادہ معروف ہیں۔^۱

بر صغیر میں علماء احتجاف کے مجموعہ ہائے فتاویٰ

بر صغیر کے ادب میں بھی فتویٰ نویسی کے باب میں کافی ذخیرہ پایا جاتا ہے۔ چونکہ یہاں ختنی مسلک کے پیروکار اکثریت میں ہیں، اس وجہ سے یہاں فتاویٰ کے جو مجموعے تیار ہوئے ان میں اکثر علماء احتجاف کے تالیف کردہ ہیں۔

ان میں سے کچھ مطبوع اور غیر مطبوع مجموعہ جات کی ایک فہرست پیش کی جاتی ہے:

- ① 'الفتاویٰ الغیاثیة' اس کے مؤلف داؤد بن یوسف الخطیب ہیں۔ یہ سلطان غیاث الدین بلبن کے عہد (م ۹۸۶-۹۸۷ھ) کی تالیف ہے اور اسی کی طرف منسوب ہے۔ یہ غالباً ہندوستان میں فتاویٰ کا سب سے پہلا مجموعہ ہے۔

- ② 'الفتاویٰ السراجیة' تالیف سراج الدین عمر بن الحنف غزنوی (م ۳۵۷ھ) جس کا مخطوطہ خدا بخش لا بحیری (پشت) میں ہے۔

- ③ 'فتاویٰ قاری الہدایة' تالیف سراج الدین عمر بن الحنف غزنوی (م ۳۵۷ھ) اس کا مخطوطہ رضا لا بحیری (ام پور) میں ہے۔

۱ فتاویٰ، مرتب: محمد عرب، ص ۲۸-۲۹

۲ الشناخت الاسلامیۃ فی الهند از عبدالجعفی: ص ۱۰۸-۱۱۱



- ③ 'الفتاویٰ الشافعیۃ'، تالیف عالم بن علاء حنفی (م ۷۸۲ھ) اس کا اصل نام 'زاد المسافر' یا زاد المسفر، ہے۔ اس کا مکمل نسخہ احمد آباد کے کتب خانہ پیر محمد شاہ میں موجود ہے۔ آصفیہ لا نبیری (جید آباد) دارالكتب (قاهرہ) اسلامیہ کالج (پشاور) رضا لا نبیری (راپور) اور خدا بخش لا نبیری (پشاور) میں اس کی متفرق جلدیں موجود ہیں۔
- ④ 'فتاویٰ حمدادیہ'، نویس صدی بھری میں گجرات کے مفتی رکن الدین ناگوری نے قاضی حماد الدین گجراتی کے حکم سے اس کی تصنیف کی۔
- ⑤ 'فتاویٰ ابراهیم شاہیۃ' (نسخہ عربی)، تالیف قاضی نظام الدین احمد بن محمد گیلانی (م ۷۸۵ھ) یہ دو حصوں پر مشتمل ہے۔ پہلا عبادات سے اور دوسرا معاملات سے متعلق۔ اس کے قلمی نسخے بودہ لا نبیری پنشہ، آصفیہ، رامپور انڈیا آفس، لندن اور پنجاب یونیورسٹی میں محفوظ ہیں۔
- ⑥ 'حسب المفتی'، تالیف قاضی عبد المعالی البخاری (دو سویں صدی بھری) اس کے قلمی نسخے پنشہ، رام پور، انڈیا آفس اور دارالكتب (قاهرہ) میں موجود ہیں۔
- ⑦ 'فتاویٰ اکبر شاہی'، تالیف عتیق اللہ بن اسماعیل بن قاسم (در عبد اکبر ۹۳۳-۱۰۱۳ھ) اس کا مخطوط آصفیہ لا نبیری میں موجود ہے۔
- ⑧ 'الفتاویٰ الشنبندیۃ'، تالیف مصین الدین بن خواجہ نقشبندی (م ۱۰۸۵ھ) اس کے مخطوط پنشہ اور رام پور میں ہیں۔
- ⑨ 'جگہ مسائل'، تالیف ملا محمد غفران بن تائب (م ۱۳۶۰ھ) دو مخطوطے رام پور میں ہیں۔
- ⑩ 'الفتاویٰ الشرفیۃ'، تالیف مفتی شرف الدین (م ۱۳۶۸ھ) اس کا مخطوطہ رام پور میں ہے۔
- ⑪ 'فتاویٰ ابی البرکات'، تالیف ابو برکات تراب علی لکھنؤی (م ۱۳۸۱ھ) اس کا قلمی نسخہ ایشیاک سوسائٹی (مکتبت) کی لا نبیری میں موجود ہے۔
- ⑫ 'فتاویٰ مختصر شافعی'، تالیف شیخ میاں لکھنؤی اس کا مخطوطہ بھی ایشیاک سوسائٹی میں ہے۔
- ⑬ 'الفتاویٰ الہندیۃ'، یہ سب سے اہم اور معروف مجموعہ ہے جسے علماء احناف کی ایک جماعت نے اور نگ رزیب عالمگیر کے عہد میں مرتب کیا، اس کی تالیف میں کم و بیش آٹھ سال (۱۰۸۲-۱۱۰۱ھ) کی مدت صرف ہوئی۔



بر صغیر میں علمائے اہل حدیث اور فتاویٰ نویسی

اگرچہ حضرات صحابہ کرام رضی اللہ عنہم کے عہد میں بھی فتاویٰ کے سلسلہ میں مجتہدین میں بعض مسائل میں اختلاف رائے موجود تھا۔ دوسری صدی ہجری میں اختلاف کی اس طرح میں مزید وسعت پیدا ہو گئی اور اس کے نتیجہ میں فقہاء دو گروہوں میں تقسیم ہو گئے۔ ان میں سے ایک اہل حدیث کا گروہ تھا جو کتاب اللہ، سنت رسول اللہ اور حضرات صحابہ کرام رضی اللہ عنہم کے فتویٰ کی بنیاد پر فتویٰ دیتا تھا۔ اس گروہ میں علمائے جاز کی غالب اکثریت شامل تھی، دوسرا گروہ اہل الرائے کا تھا جو نصوص شرعیہ کی تصریح ان کے عقلی معنی و مفہوم کی روشنی میں کرنے پر زور دیتا تھا۔ اس گروہ میں فقہاء عراق کی غالب اکثریت شامل تھی۔

اول الذکر 'اہل حدیث' اہل سنت مسلمانوں کا وہ گروہ ہے جو قرآن مجید کے ساتھ حدیث نبوی صلی اللہ علیہ وسلم کو اسلامی شریعت کا حقیقی سرچشمہ قرار دیتا ہے اور دین و شریعت کے معاملات میں تقليد شخصی کا قائل نہیں۔ اس گروہ کے نزدیک اسلام کے اولین دور میں صحابہ کرام رضی اللہ عنہم، تابعین اور تابعین رضی اللہ عنہم کا بھی یہی مسلک تھا۔ چنانچہ اس گروہ نے اپنے افکار و نظریات اور اپنے فتاویٰ و مسائل کی بنیاد قلیل و قال اور آراء الرجال کے بجائے ہمیشہ کتاب اللہ، سنت رسول اللہ صلی اللہ علیہ وسلم اور حضرات صحابہ کرام رضی اللہ عنہم کے فتاویٰ پر رکھی، سلف امت صحابہ کرام رضی اللہ عنہم و تابعین کے بعد بھی ہر دور میں ایسے بے شمار امراضیں علم و فضل رہے ہیں جو حالمیں کتاب و سنت کی اسی سلک مروارید "منسلک ہیں اور ان کی کتب اور فتویٰ کے مجموعوں سے آج بھی دنیا کتاب ضیا کر رہی ہے۔ لام احمد بن حنبل، لام بخاری، شیخ الاسلام حافظ ابن تیمیہ اور ان کے شاگرد حافظ ابن قیم، حافظ ابن حجر عسقلانی، شیخ الاسلام لام محمد بن عبد الوہاب، محمد بن علی شوکانی، شاہ ولی اللہ محدث دہلوی رحمۃ اللہ علیہ اور دیگر آئندہ و فقہاء کرام اسی گروہ کے تابنده تھاںے ہیں۔

بر صغیر پاک و ہند میں تحریک اہل حدیث ابتدائی عہد سے ہی موجود رہی۔ جب اسلام کا ابتدائی قافلہ بر صغیر میں وارد ہوا تو اس وقت تقليدی مسائل کا کہیں وجود نہ تھا۔ تمام کا

الأنصار في بيان سبب الاختلاف ارشاد بولی اللہ دہلوی

فتاویٰ اولین از محمد اسحاق بختی: ص ۹۷۳

۱

۲





مرجع و ماوی کتاب اللہ اور رسول اللہ ﷺ کی حدیث و سنت تھا۔ بلکہ آنحضرت ﷺ کے ارشاد: «لا تزال طائفۃ من أمتی ظاهرين علی الحق»^۱ کے مطابق تقليد و جمود کے رواج پا جانے کے باوجود بیہاں ہر دور میں خال خال ہستیاں ایسی رہی ہیں جنہوں نے صحابہ رضی اللہ عنہما اور تابعین عظام کے نقش قدم پر کتاب و سنت کو ہی دین کی اصل بنیاد قرار دیا۔ جیسا کہ المقدسی (م ۷۵۷ھ) نے اقیم سندھ میں اکثریت کو ملک اصحاب الحدیث کا پابند بتایا ہے۔^۲
لام این حرم (م ۵۶۲ھ / ۱۰۶۳ء) کے نزدیک بھی اس علاقے میں طالبانِ قرآن و سنت کی اکثریت تھی جنہیں وہ «ظاہری» کے لقب سے یاد کرتے ہیں۔^۳

مغلوں کے آخری دور میں حضرت شاہ ولی اللہ محدث دہلوی (م ۶۲۱ھ / ۱۲۶۰ء) اور ان کے خاندان نے تحریک اہل حدیث کو بڑی تقویت پہنچائی۔^۴

ان کے بعد تعلیمی و تدریسی خدمات کے ساتھ عملی و نظری اعتبار سے حضرت مولانا سید نذیر حسین محدث دہلوی المعروف بـ شیخ الکل حضرت میاں صاحب (م ۱۳۲۰ھ / ۱۹۰۲ء) جائشیں شاہ محمد احقیق محدث دہلوی نے اہل حدیث کتاب فکر کو بڑا رواج دیا۔^۵
بعد آزاد ان کے سینکڑوں تلامذہ نے یہ تحریک بر صیر کے گوشے گوشے میں پہنچا دی۔ انہیوں صدی کے نصف آخر اور بیسویں صدی کے زرع اوقیان میں عالم اسلام کے اندر حدیث و ان علماء بہت کم نظر آتے ہیں، لیکن بر صیر پاک و ہند میں حدیث کا چرچا تھا۔ بلکہ یہ ملک طالبان علم حدیث کا مرجع و ماوی بنا ہوا تھا۔ ترویج علم حدیث اور احیائے سنت کے سلسلہ میں علامہ رشید رضا مصری (م ۱۳۵۳ھ / ۱۹۳۵ء) نے بھی علمائے اہل حدیث کی گران تقدیر خدمات کا اعتراف مشنڈار الفاظ میں کیا۔^۶

مولانا سید سلیمان ندوی (م ۱۹۵۳ھ) تحریک اہل حدیث کے بارے میں رقم طراز ہیں:



- | | |
|---|--|
| ۱ | فتح الباری: ۱۹۱۳ |
| ۲ | حسن التفاسی از مقدسی: ص ۲۷۹ |
| ۳ | جوامع السیرۃ ازان حرم: ص ۳۵۰ |
| ۴ | جیزۃ اللہ الباخث ارشادی اللہ دہلوی: ۱۵۲۱ھ |
| ۵ | الحیاة بعد الممات فضل حسین: (مقدمہ) |
| ۶ | مختار کنز الشیاز محمد فتوح عبد الباقی (مقدمہ ص: ق) |

اہل حدیث اور فتویٰ نویسی؛ ایک تاریخی جائزہ

”اس تحریک کا یہ فائدہ ہوا کہ مذوق کا زنگ طبیعتوں سے دور ہوا اور جو یہ خیال پیدا ہو گیا تھا کہ اب تحقیق کا دروازہ بند اور اجتہاد کا راستہ مسدود ہو چکا ہے، رفع ہو گیا اور لوگ از سر نو تحقیق و کاؤش کے عادی ہونے لگے۔ قرآن پاک اور آحادیث مبارکہ سے دلائل کی خوبی پیدا ہوئی اور قیل و قال کے مکدر گڑھوں کی بجائے بدایت کے اصلی سرچشمہ مصتاً کی طرف واپسی ہوئی۔“

بیسویں صدی عیسوی کے آغاز میں تحریک اہل حدیث کو عوامی تحریک بنانے کی کوشش شروع ہوئی اور دہلی میں ’آل انڈیا اہل حدیث کافرنس‘ کے نام سے ایک ملک گیر، تظہی و تبلیغی ادارہ قائم کیا گیا جس نے مکتبوں اور درس گاہوں کے قیام، مبلغین کے وعظ و ارشادات اور جلسوں کے انعقاد کے ذریعے پورے بر صیرمیں تحریک و ملک اہل حدیث کو عام کر دیا۔

بہر حال اس تحریک کے جو اثرات پیدا ہوئے اور اس زمانہ سے آج تک ہمارے دور ادب کی سماں سطح میں اس سے جو جنبش ہوئی وہ ہمارے لیے بجائے خود مفید اور لائق شکریہ ہے۔ بہت سی بدعتوں کا استیصال ہوا، توحید کی حقیقت تکھاری گئی، قرآن پاک کی تعلیم و تفہیم کا آغاز ہوا۔ قرآن پاک سے ہمارا رشتہ براو راست دوبارہ جوڑا گیا۔ حدیث نبوی ﷺ کی تعلیم و تدریس اور تالیف و اشاعت کی کوششیں کامیاب ہو گئیں۔ دعویٰ کیا جا سکتا ہے کہ تمام عالم اسلام میں ہندوستان ہی کو صرف اس تحریک کی بدولت یہ سعادت نصیب ہوئی۔ نیز فقہ کے بہت سے مسائل کی چھان میں ہوئی، سب سے بڑی بات یہ ہے کہ دلوں سے اتباع سنت نبوی ﷺ کا جو جذبہ گم ہو گیا تھا، وہ سالہا سال کی اس مختہ شاقدہ سے دوبارہ پیدا ہو گیا۔

اہل حدیث کے اصول فتاویٰ

علماء اہل حدیث کے فتاویٰ کا جائزہ لیتے ہیں تو ہمیں ان کے یہاں فتویٰ نویسی کا جو انداز نظر آتا ہے وہ مسلکی فتویٰ نویسی کے انداز سے بالکل مختلف ہے۔ وہ کسی ایک لام کی تقلید کی، بجائے تمام آئندہ کے آقوال سے استفادہ کرتے ہیں۔ مسائل کی تحقیق کے وقت یہ پہلے براہ راست کتاب و سنت کی طرف رجوع کرتے ہیں، پھر سلف صالحین (صحابہ، تابعین،



تحقیق تابعین) کی آرائی میں رکھتے ہیں اور دلائل کی رو سے جو قول راجح ہوتا ہے، اس کے مطابق فتویٰ دیتے ہیں۔ وہ اس غلط فہمی میں مبتلا نہیں ہوتے کہ اجتہاد کا دروازہ بند ہو چکا ہے۔ ان کے یہاں احادیث و آثار سے استدلال کرتے وقت اس بات کا خصوصی اہتمام ہوتا ہے کہ پہلے ان کی چھان پھنک کر لی جائے، اور صرف صحیح احادیث پر اعتناد کیا جائے۔ حدیث کے علاوہ فقہ کی کتب پر بھی ان کی بڑی گہری نظر ہے اور بیشول حنفی مسالک اور دوسرے مسالک کی فقہی کتابوں سے جا بجا استشهادات دیئے جاتے ہیں جن سے ان کی وسعت اطلاع کا علم ہوتا ہے۔ انہوں نے شروع سے مخصوص فقہی مسائل کے بجائے ”فقہ حدیث“ کی دعوت دی ہے، اور کسی ایک فقہ پر اکتفا کرنے کے بجائے انہوں نے مختلف فقہی مذاہب کے تقاضی مطالعہ کی سفارش کی ہے۔ یہ روحانی ان کے فتاویٰ اور دوسری تمام فقہی تالیفات میں نظر آتا ہے۔

علماء اہل حدیث نے شرعی مسائل کے حل کے لیے جو سعی اور کوششیں کی ہیں اگرچہ اس مقالہ میں اتنی وسعت نہیں کہ اس کی مکمل تفصیل کا احاطہ کیا جائے کیونکہ ہر دور میں مسلکی اخبارات و جرائد میں قارئین کے استفادات کے بارے فتاویٰ دیئے جاتے رہے ہیں، ان کا إحصا ممکن نہیں۔ یہاں خصرًا مطبوع مجموع ہائے فتاویٰ کا تعلف پیش کیا جا رہا ہے:

(۱) مجموعہ فتاویٰ از نواب صدیق حسن خاں رحمۃ اللہ علیہ (۱۸۳۲ء، ۱۸۹۰ء)

نواب سید صدیق حسن خاں قوچی ۱۹ جمادی الآخر ۱۲۲۸ھ / ۱۸۳۲ء کو بریلی میں پیدا ہوئے۔ آپ نسباً حسینی سادات میں سے تھے۔ نواب صاحب ابھی پانچ سال کے تھے کہ ان کے والد مولانا سید اولاد حسن خاں کا انتقال ہو گیا۔ تعلیم کا آغاز قرآن مجید سے ہوا، ان کے پہلے استاد ان کے بڑے بھائی مولانا سید احمد حسن عرشی تھے۔ اس کے بعد عربی و فارسی کی ابتدائی کتابیں مولوی سید احمد علی فخر آبادی، مولوی محمد حسین شاہ جہاں پوری، محمد مراد بخاری اور مولوی محب اللہ پانی پیری رحمۃ اللہ علیہ سے پڑھیں۔ اس کے بعد دہلی تشریف لے گئے اور مفتی صدر الدین دہلوی کی خدمت میں ایک سال ۸ ماہ رہ کر علوم اسلامیہ میں استفادہ کیا۔

۱ نزہۃ النظر: ۷۰

۲ تذکرة النبیاء، فی تراجم الاعلام، از عبد الرشید عراقی: ص ۳۲۰

اہل حدیث اور فتویٰ نویسی؛ ایک تاریخی جائزہ

نواب سید صدیق حسن خاں نے اشاعتِ دین، توحید و سنت کی ترقی و ترویج اور شرک و بدعت کی تردید میں جو گرانقدر علمی خدمات سر انجام دی ہیں، وہ بر صغیر کی تاریخ اسلام و تحریک الحدیث کا ایک رزیں باب ہے۔ بر صغیر میں قرآن و حدیث کی اشاعت میں آپ کی خدمات بہت تماںیاں ہیں۔ علامہ سید سلیمان ندوی لکھتے ہیں:

”علماء الحدیث کی تدریسی و اصنافی خدمات بھی قدر کے قابل ہیں۔ پچھلے عہد میں نواب صدیق حسن خاں مرحوم کے قلم اور مولانا سید محمد نذیر حسین دہلوی کی تدریس سے بڑا فیض پہنچا، بھوپال ایک زمانہ تک علماء اہل حدیث کا مرکز رہا۔ قوچ، سہوان اور اعظم گڑھ کے بہت سے نامور اہل علم اس ادارہ میں کام کرتے رہے۔ شیخ حسین عرب یمنی ان سب کے سر نیل تھے۔“

نواب صاحب نے رکشیر صرف کر کے فتح الباری شرح صحیح بخاری، تفسیر ابن کثیر مع فتح البیان فی مقاصد القرآن، اور نیل الاوطار جھپووا کر علماء اسلام میں مفت تقسیم کیں۔

نواب صاحب خود نوشت سوانح حیات میں لکھتے ہیں:

”میرا اندر مال ترویج علوم اور کتاب و سنت کی اشاعت میں صرف ہوا ہے۔ میں نے ہر کتاب کو ایک ہزار کی تعداد میں طبع کر کے قریب و بیجید کے تمام ممالک میں تقسیم کیا ہے۔ اگرچہ ان پر ہزاروں روپے صرف ہوئے ہیں تاہم بھی کسی سے کسی کتاب کی قیمت وصول نہیں کی۔“

ذوق مطالعہ کا اندازہ ان کی اس تحریر سے لگایا جاسکتا ہے، لکھتے ہیں:

”ایسی کوئی کتاب نہیں جو تالیف ہوئی اور طبع ہوئی یا عرب و عجم کے شہروں میں و سنتیاب ہوئی اور میرے مطالعہ میں نہ آئی ہو، اگرچہ میں اسے اپنے پاس نہ رکھ سکا ہوں گا۔ چونکہ کسی چیز کا علم اس سے لا علمی سے بہتر ہے۔ اگرچہ علم کا پسندیدہ حصہ صحائفِ دین کے سوا کوئی اور چیز نہیں ہے۔ اس لیے ابھی تک علم تفسیر و حدیث اور ان سے متعلقہ کتابوں کی آمد آمد ہے اور آئندہ سلف کی تالیفات کی جگہ باتی ہے۔“

۱ تراجم علمائے حدیث: ص ۳۳۸۲

۲ اہداء المعن بالقاء الحسن از نواب صدیق حسن خاں (نوو نوشت سوانح حیات) تہیل، مولانا محمد خالد سیف: ص ۵۷

۳ ایضاً ص ۳۲۴-۳۲۱





نواب صاحب ۲۹ جمادی الآخرے ۱۳۳۰ھ / ۱۸۹۰ء کو بھوپال میں انتقال فرمائے۔
والی بھوپال نواب سید صدیق حسن خان کا یہ مجموعہ فتاویٰ ۱۳۲ صفحات پر مشتمل ہے جو دو جلدیں میں مطبع صدیقی، لاہور نے ۱۸۹۳ء میں شائع کیا۔ اس میں کل ۳۲ فتاویٰ مرتب کیے گئے ہیں۔ جن میں معاشرے میں مروجہ بعض رسومات و نظریات جنہیں عقیدہ کا درج دے دیا گیا تھا، ان کی شرعی جیہت وضاحت کی گئی ہے۔ جیسے فرض نماز کے بعد بغداد کی طرف مند کر کے ایک قدم چلنا، یا ”شیخ عبد القادر جیلانی شیعی اللہ“ کا ور کرنا، انگوٹھے چومنا نیز فقہی مسائل مثلاً جمع فی القری، جماعت ثانیہ، رفع الیدين اور تقلید کے بارے میں آئم تحقیقی فتاویٰ شامل ہیں۔

ان مسائل میں نواب صاحب مسلک الحدیث کو راجح قرار دیتے ہیں اور آحادیث سے مدلل ثبوت پیش کرتے ہیں۔ اگر احادیث میں کوئی ظاہری تعارض ہو تو اس کو رفع کرتے ہوئے اس میں تطبيق کی کامیاب کوشش کرتے ہیں۔ قرآن و سنت کے علاوہ کتب فقه و فتاویٰ مثلاً ہدایہ، شای اور فتح القدير وغیرہ سے اکثر استشهاد کرتے ہیں۔ دروان تحقیق مکمل حوالہ جات کا اہتمام کیا گیا ہے۔ نواب صاحب کا انداز افافا بہت محققانہ ہے۔

(۲) فتاویٰ نذیریہ از سید محمد نذیر حسین محدث دہلوی رحمۃ اللہ علیہ (۱۸۰۵ء - ۱۹۰۲ء)

سید نذیر حسین محدث دہلوی المعروف میاں صاحب ۱۴۲۰ھ / ۱۸۰۵ء کو بہار کے ضلع موگھیر سورج گڑھ میں پیدا ہوئے۔ بچپن میں تعلیم کی طرف توجہ کم تھی۔ تیراکی اور کھیل کی طرف رنجان زیادہ تھا لانکہ والد خود عالم تھے۔

ابتدائی تعلیم اپنے والد سے حاصل کی۔ ۱۴۲۲ھ / ۱۸۲۷ء میں والی آگئے اور شاہ احمق کے مدرسے میں داخل ہوئے۔ جہاں تفسیر حدیث اور دیگر علوم و فنون کی تکمیل کی اور اجازت حدیث شاہ محمد احمق کی سے حاصل کی۔

شاہ محمد احمق نے جب مکہ مکرمہ جانے کا قصد کیا تو انہوں نے سید نذیر حسین کو اپنا جانشین مقرر کیا اور فتویٰ دینے کی اجازت دی۔ یہاں آپ نے علوم دین، تفسیر، حدیث اور

۱ عراقی، عبدالرشید، تذکرہ النبیاء، فی تراجم الحمداء، ص ۳۲۳

۲ مجموعہ فتاویٰ از نواب صدیق حسن خان، جلد ۱، ص ۳۰۱ / ۳۷، ۳۹، ۳۲، ۳۴، ۳۵، ۳۶

۳ علوم الحدیث، فقی، فلکری اور تاریخی مطالعہ از اکٹر عبدالرؤف ظفری، ص ۲۸۶ - ۲۸۷ (نشریات لاہور، ۲۰۰۶ء)



فقہ کی تدریس میں پچاس سال گزارے۔

ان کے شاگردوں کی تعداد ہزاروں تک ہے جو دنیا کے مختلف ممالک سے تشریف لائے اور انہوں نے آپ سے علمی پیاس بجھائی۔ میاں صاحب کو درس و تدریس میں انبہاں کی وجہ سے تصنیف و تالیف کے لیے بہت کم وقت ملا۔ لیکن اس کے باوجود ان کی ۵۷ کتب کی فہرست ملتی ہے۔

میاں نذیر حسین محدث دہلوی نے سو برس کی عمر میں ۱۹۰۲ء / ۱۳۲۰ھ کو وفات پائی۔

فتاویٰ نذیریہ میاں صاحب اور آپ کے تلامذہ کرام کے لکھے ہوئے فتاویٰ کا ایک عظیم مجموعہ ہے جو پیش تحقیقات نادرہ پر مشتمل ہے۔

یہ مجموعہ فتاویٰ حضرت موصوف کے دو خصوصی شاگردان رشید مولانا محمد شمس الحق محدث عظیم آبادی (ف ۱۳۲۹ھ / ۱۹۱۱ء) اور مولانا محمد عبدالرحمن مبارکبوری (ف ۱۳۵۲ھ / ۱۹۳۲ء) کی مساعی حسنہ و نظر ثانی اور حضرت مولانا محمد شرف الدین دہلوی (ف ۱۳۸۱ھ / ۱۹۶۱ء) کی تصحیح و مختصر تعلیقات سے حضرت اقدس کے نبیرگان کے اہتمام سے ۱۳۳۳ھ / ۱۹۱۳ء میں دہلی سے شائع ہوا۔ جبکہ اس مجموعہ کی دوبارہ اشاعت ۱۹۷۱ء میں لاہور سے تین جلدوں میں ہوئی۔ ۱۹۸۸ء میں مسجد الحدیث ابییر گیٹ دہلی سے نظر ثالث اور تصحیح اغلاط کے ساتھ دیدہ زیب اشاعت عمل میں آئی۔

اس مجموعہ میں مختلف مکاتب فکر (بریلوی اہل حدیث دیوبندی) علماء کے ۲۲۸ فتاویٰ موجود ہیں ان میں اکثر پرمیاں نذیر حسین دہلوی کے تصدیقی و سخنخط ثابت ہیں۔ ہر فتویٰ کے آخر پر مفتی کا نام درج ہے۔ اس سے یہ آندازہ ہوتا ہے کہ یہ فتویٰ کس کا ہے۔
اس مجموعہ فتاویٰ کی ایک اہم خوبی ہے کہ اکثر فتاویٰ پر ایک سے زائد بلکہ دس تک مفتیوں کے تصدیقی و سخنخط موجود ہیں۔ اس طرح مسئلہ تقلید کے متعلق فتویٰ پرہنڈائیں مفتیوں کے تصدیقی و سخنخط ہیں۔

- ۱ احیات بعد الممات: ص ۳۸
- ۲ تراجم علمائے حدیث ہند: ص ۱۵۲
- ۳ فتاویٰ نذیریہ: ۳۸۳-۳۸۴



فتاویٰ میں نذکور مقامیان کرام صلی اللہ علیہ وسلم کے اور مصدقین کے آنائے گرائی کی ایسی فہرست آخر میں لگادی گئی ہے جس سے معلوم ہو سکے گا کہ کس مفتی یا مصدق کا فتویٰ یا تصدیق کون کون سے صفحے پر ہے۔

موجودہ اشاعت میں فارسی اور عربی عبارات کے ترجیح حاصل ہے میں کر دیے گئے ہیں جبکہ فتویٰ کی اصل زبان قدیم اردو ہے جس پر فارسی کارنگ غالب ہے۔ فتاویٰ میں قرآن و سنت سے استدلال کرتے ہوئے کتب تفسیر، حدیث، فقہ اور تاریخ کے حوالے مرقوم ہیں اور بطور دلیل اصل عربی عبارت بھی درج کر دی گئی ہے۔ اس میں عقائد، عبادات اور معاملات کے تفصیلی عنوانات کی ترتیب دی گئی ہے اور ان کی مکمل فہرست بھی درج کی گئی ہے۔

بعض مسائل، متعلقہ آبوب کے سوا و سرے آبوب میں ضمناً آگئے تھے، لیکن موجودہ اشاعت میں ان میں سے اکثر کوہر مسئلہ متعلقہ موضوع کے تحت لانے کی کوشش کی گئی ہے۔ اس میں فقہی مسائل سمیت یہ شرائع مسائل کا نہایت عمدہ اور جاندار انداز میں احاطہ کیا گیا ہے۔ ساتھ ہی ساتھ یہ تاریخ کی بھی ایک نایاب دستاویز ہے۔^۱

سر فتاویٰ از مولانا محمد سعید بندری رحمۃ اللہ علیہ (۱۹۰۳ء)

مولانا محمد سعید ایک سکھ گھرانے میں ۱۸۵۶ھ / ۱۸۳۰ء میں پیدا ہوئے۔ آپ کا ساقہ نام مول سنگھ اور والد کا نام سردار کھڑک سنگھ تھا۔ کسی کام سے لاہور گئے تو مولانا شیخ عبداللہ (مسلم) صاحب 'تحفۃ البند' سے ملاقات ہو گئی تو اسلام قبول کر لیا اور 'محمد سعید' نام تجویز ہوا۔ مولانا محمد سعید نے تعلیم کا آغاز مدرسہ دیوبند سے کیا۔ آپ مدرسہ دیوبند کو خیر باد کہہ کر دہلی تشریف لے گئے۔ دہلی میں میاں نذیر حسین دہلوی کا فیضان جاری تھا۔ آپ نے میاں صاحب سے تفسیر و حدیث پڑھ کر سند حاصل کی۔ اس وقت آپ کے والد سردار کھڑک سنگھ کو معلوم ہوا کہ میرا بیٹا اس وقت دہلی میں زیر تعلیم ہے تو میاں نذیر حسین کو ایک خط لکھا کہ "میں نے اپنے بیٹے کو نازدِ نعمت سے پالا ہے۔ اس کو نظر عنایت سے رکھے گا۔" تو میاں صاحب اس خط کو پڑھ کر آبدیدہ ہو گئے۔^۲

۱ ایضاً، تصریح، صفحہ ۱

۲ چالیس علائی تاریخیات عبد الرشید عراقی: ص ۵۷-۵۸



اہل حدیث اور فتویٰ نویسی؛ ایک تاریخی جائزہ

آپ نے میاں صاحب کے علاوہ مولانا حافظ عبداللہ غازی پوری اور مولانا مختلف حسین بہاری سے فقہ و اصول فقہ میں اکتساب فیض کیا۔ مولانا سید عبدالجعفی حسین لکھتے ہیں:

”آپ دیوبند تشریف لے گئے۔ وہاں آپ نے نحو، فقه اور منطق و حکمت کی کتابیں علماء دیوبند سے پڑھیں۔ اس کے بعد آپ نے ولی کا سفر کیا اور مولانا سید محمد نزیر حسین محدث دہلوی سے حدیث کی تعلیم حاصل کی۔ بعد آزاد مولانا حافظ عبداللہ غازی پوری کی خدمت میں حاضر ہوئے اور ان سے بقیہ کتب درسیہ پڑھیں۔“

فراغت تعلیم کے بعد مولانا محمد سعید حج بیت اللہ کے لیے تشریف لے گئے۔ وہاں آپ نے کامہ معظلمہ میں شیخ عباس بن عبدالرحمن تلمذیم الام شوکانی سے حدیث کی سند و اجازت حاصل کی۔ حج سے واپسی کے بعد مولانا حافظ ابراہیم آروی کے مدرسہ احمدیہ میں تدریس پر مأمور ہوئے اور کچھ عرصہ بعد اپنے استاد مولانا حافظ عبداللہ محدث دہلوی غازی پوری کی تحریک پر بنادس کو لوپنا مسکن بنایا اور یہ واقعہ ۱۸۸۰ھ / ۱۹۰۷ء کا ہے۔ بنادس میں آپ نے ایک دینی مدرسہ بنام ”درس سعیدیہ“ قائم کیا اور درس و تدریس پر مأمور ہوئے تدریس کے ساتھ ساتھ آپ نے مختلف موضوعات پر ۳۸ کتابیں تصنیف کیں۔ اور اس کے ساتھ ایک پریس سعید المطابع کے نام سے قائم کیا۔ اس مطبع نے توحید و سنت کی نصرت میں لاکھوں اوراق شائع کیے۔ آپ کا انتقال ۱۸ رمضان ۱۳۲۲ھ / ۲۷ نومبر ۱۹۰۳ء بنادس میں ہوا۔

مولانا محمد سعید بندی کا یہ منحصر جمومہ ”فتاویٰ سعیدیہ“ کے نام سے ۲۳ صفحات میں چھپا ہے جو متعدد اختلافی مسائل کے جوابات پر مشتمل ہے۔ اس کے علاوہ ان کے ذاتی مطبع سعید المطابع بنادس سے مسائل بادلائیں کے نام سے ۱۶ صفحات پر مشتمل ایک کتابچہ بھی چھپا ہے، جس پر مؤلف کا نام درج نہیں۔

مولانا کی پوری زندگی مختلف فیہ فقہی مسائل کی تحقیق اور مسلک اہل حدیث کی تائید

۱ ایضاً، ص ۵۸-۵۹۔ محوالہ نسبتہ الحواطر

۲ چالیس علمائے الحدیث از عبدالرشید عربی: ص ۵۹



میں گزری، ان پر مناظرانہ رنگ غالب تھا، جس کے آثرات ان کے مجموعہ فتاویٰ میں بھی دیکھے جاسکتے ہیں۔^۱

۴۔ تور العین فتاویٰ الشیخ حسین، از شیخ حسین بن محسن الصاری (۷۳۲ھ/۱۹۰۹ء)
میاں نذیر حسین دہلوی کے معاصر شیخ حسین بن محسن الصاری نے نواب صدیق حسن خال کے دور میں یمن سے ہجرت کر کے بھوپال میں سکونت اختیار کر لی اور وہیں اپنا مندر درس بچھار کھا تھا جہاں بہت سے علماء طلباء ان سے مستفید ہوئے۔ آپ کے ذریعہ بر صغیر میں علم حدیث کو بڑا فروغ ہوا۔ انہوں نے اپنی زندگی میں بہت سے فتوے اور فقیہی رسائل بھی لکھے۔

آپ کے فتاویٰ کو تور العین من فتاویٰ الشیخ حسین، کے نام سے ان کے فرزند شیخ محمد نے دو جلدیوں میں تیار کیا تھا، اس کی صرف پہلی جلد لکھنؤ سے ۱۹۰۳ء میں شائع ہوئی۔ ان فتاویٰ کے اندر شیخ نے ہر ایک مسئلہ پر تفصیلی بحث کی ہے، اور پوری تحقیق کے بعد دلائل کی روشنی میں راجح مسلک کی تعین کی ہے۔ ان میں سے بعض سوالات ان کے شاگرد مولانا شمس الحق عظیم آبادی نے لکھتے تھے جن کے جواب الگ سے چھوٹے چھوٹے رسائلوں کی شکل میں بھی چھپ چکے ہیں، اور اس مجموعے میں بھی شامل ہیں۔^۲

۵۔ فتاویٰ از مولانا شمس الحق عظیم آبادی حجۃ اللہ علیہ (۸۵۶ء-۱۹۱۱ء)
شمس الحق ڈیانوی ۱۲۷۳ھ/۱۸۵۶ء عظیم آباد کے ایک قطبے ڈیانہ میں پیدا ہوئے۔^۳ آپ نے ابتدائی کتب مولوی لطف العلی بہادری، مولوی فضل اللہ لکھنؤی، مولانا قاضی بشیر الدین قوچی حجۃ اللہ علیہ سے پڑھیں۔ بعد ازاں آپ نے سید نذیر حسین محدث دہلوی سے تفسیر قرآن، سنن وار قطعی اور صحاح شتر پڑھیں۔^۴

فراغت تعلیم کے بعد آپ نے درس و تدریس کے ساتھ ساتھ تصنیف و تالیف کا شغل بھی جاری رکھا۔ آپ مصنف کتب کثیرہ ہیں جن میں غالباً المقصود فی حل سنن ابی داؤد،

۱ فتاویٰ از عظیم آبادی: ص ۸۹، ۹۰، مقدمہ

۲ ایضاً

۳ ایضاً: ص ۲۸

۴ علوم الحدیث، فقی، فکری اور تاریخی مطالعہ: ص ۷۸۹



اہل حدیث اور فتویٰ نویسی؛ ایک تاریخی جائزہ

القول الحق، عن المعمود شرح سنن ابی داؤد، التعليق المغني على كتاب سنن الدارقطني، اعلام اہل العصر في احكام رکعی الفجر، المكتوب الطفیل ابی الحدث الشریف، غذیۃ اور جوابات الزلماۃ، الدارقطنی علی الصحیحین زیادہ معروف ہیں۔^۱

آپ نے ۱۹ ربیع الاول ۱۳۲۹ھ / ۲۱ مارچ ۱۹۱۴ء کو وفات پائی۔^۲

آپ تدریس و تصنیف کے علاوہ فتویٰ بھی دیا کرتے تھے۔ آپ کی وفات کے بعد آپ کے فتاویٰ کو 'فتاویٰ' کے نام سے محمد عزیر نے مرتب کیا ہے۔ یہ مجموعہ ۵۰ فتاویٰ اور ۳۶۶ صفحات پر محیط ہے۔ اس میں مولانا کے تین عربی فتویٰ کے مختصر اردو ترجمے بھی شامل ہیں۔ اصل فارسی فتویٰ کی اشاعت کے ساتھ انکے مختصر اردو ترجمے بھی اسکیں شامل ہیں۔ مولانا نے اپنے فتاویٰ کے اندر بہت تحقیق و تفصیل بیان کی ہے۔ پہلے احادیث ذکر کی ہیں اور پھر ان پر محمد ثانہ آمداز میں کلام کیا ہے۔ صحیح اور ضعیف احادیث کی نشان دہی بھی کی ہے۔ ناقدین حدیث اور علماء جرح و تدبیل کے آقوال نقل کر کے سند اور متن کی چھان بین کی ہے نیز ہر مسئلہ سے متعلق فقہاء مذاہب آباء اور سلف صالحین کے آقوال و آراء کا جائزہ لیا ہے اور اسکے ساتھ دلائل کا موازنہ بھی کیا اور صحیح اور راجح قول کی طرف اشارہ کیا ہے۔

ایک اور خصوصیت یہ ہے کہ مولانا نے کوئی بات بلا سند نہیں کی اور نہ ہی کوئی قول کسی کی طرف بغیر حوالے کے منسوب کیا ہے۔ مولانا نے ہر فن کی مستند کتابوں سے مطلوبہ مواد لیا ہے نیز کسی حدیث کی تحقیق کرنی ہو تو بڑے بڑے محدثین اور علماء جرح و تدبیل کے آقوال سے استشهاد کرتے ہیں۔

مولانا عظیم آبادی کا اسلوب یہ ہے کہ ہر موضوع پر بحث و تحقیق سے فتویٰ تحریر کرتے ہیں اور کہیں پر بھی سرسری جواب پر اکتفا نہیں کرتے۔ یون تو انکے تمام فتاویٰ بسیط تحقیق ہیں، لیکن اس مجموعہ میں چند فتاویٰ جات پر بسط و تفصیل سے بحث کی گئی ہے۔ جن میں عیدین کی نماز کے بعد مصاففہ و معاملہ (ص ۱۲۶۱۱۶)، ویہاں میں جمع کی فرضیت کا حکم (ص ۷۲۰۲۲۰)، آئین باجہر (ص ۲۹۹۳۲۳۳)، تجزیہ داری (ص ۲۰۶۳۱۸۶) جانوروں کو خصی

۱ نسبت الخواطر: ۱۷۹/۸

۲ آیضاً: ۱۸۰/۸



کرنا (ص ۳۳۵۶۲) اور عورتوں کو لکھنا سکھانا (ص ۳۳۰۰۵۳) خاص طور پر قابل ذکر ہیں۔ آپ نے تعلیم نسوال پر بہت خوبصورت اور عامیانہ انداز میں بحث شروع کی اور تعلیم نسوال کا استنباط قرآن مجید و احادیث سے کیا، شروع میں ان لوگوں پر نقد جرح کیا جو عدم جواز تعلیم نسوال کے قائل تھے۔ اور جن علانے عدم جواز کی حدیث اہن جہان کی کتاب الضغفاء (بیہی حدیث امام ذہبی نے المدرک میں باب ضعیف الایمان میں پیش کی) سے استدلال کیا ہے ان پر جرح کی اور اس حدیث کو ضعیف قرار دیا اور یوں تحریر فرماتے ہیں کہ اس حدیث کے ایک راوی محمد بن ابراہیم شامی کو امام ذہبی نے لبی کتاب (میزان الاعتدال) میں مذکور حدیث، واضح حدیث اور امام دارقطنی نے کذاب لکھا ہے نیز امام جوزی نے لپنی کتاب الطبل المتناہیہ میں لکھا ہے کہ وہ حدیث وضع کرتا تھا اس لیے اس کی یہ حدیث روایت کرنا ناجائز قرار دیا اور حافظ اہن جمرنے لپنی کتاب تقریب میں اسے مذکور حدیث لکھا ہے۔ بعد ازاں ائمہ سے مزید ابراہیم شامی سے متعلق جرح و تعدیل کے اقوال پیش کیے ہیں۔

اسکے ساتھ ساتھ اہن عبارت وابی روایت پر بھی دلائل دیتے ہیں اور فرماتے ہیں:

”اس حدیث کی سند میں ایک راوی جعفر بن نصر ہے، اپر محمد بن نے کلام کیا ہے۔“

امام ذہبی نے لپنی کتاب (میزان) میں اسے ”مُقْتَمَ بالكذب“ لکھا ہے اور اس کی مزید دو حدیثیں نقل کر کے اسے موضوع قرار دیے۔ اس کے بعد جواز تعلیم النساء پر ائمہ تفسیر کے اقوال سے استشهاد پیش کرتے ہیں اور احادیث سے جواز تعلیم النساء کا ثبوت پیش کیا۔^۱

۶۔ فتاویٰ غزنویہ از عبد الجبار غزنوی (۱۸۵۱ء - ۱۹۱۲ء)

مولانا عبد الجبار غزنوی ۱۸۵۱ء میں غزنی میں پیدا ہوئے۔ آپ کے والد کا نام عبد اللہ غزنوی تھا۔ ابتدائی تعلیم اپنے بھائی مولانا محمد احمد سے حاصل کی۔ پھر آپ ولی تشریف لے گئے۔ وہاں سید نذیر حسین دہلوی سے کتب احادیث کی سند حاصل کی۔ بہت ذیں تھے ابھی عمر میں برس بھی نہیں تھی کہ وہ علوم متداولہ سے فارغ ہو چکے تھے۔^۲

۱۔ دیکھئے فتویٰ: ص ۳۱۵۔

۲۔ تذکرة الملبأ، فی تراجم العلما، ص ۱۳۰۔

۳۔ نزہۃ النظر: ۲۱۸/۸۔

اہل حدیث اور فتویٰ نویسی؛ ایک تاریخی جائزہ

فراغت تعلیم کے بعد امر تسر میں قرآن و حدیث کی مدرسہ کا سلسلہ جاری رکھا۔ مولانا عبداللہ غزنوی نے لپتی درس گاہ کا نام مدرسہ غزنویہ رکھا تھا۔ آپ نے یہ نام بدل کر تقویۃ الاسلام رکھ دیا۔ مولانا سید عبدالجبار غزنوی کی ساری زندگی درس و مدرسی، دعوت و ارشاد اور وعظ و تنبیح میں بسرا ہوئی۔^۱ مولانا عبدالجبار الحسنی فرماتے ہیں:

”میں نے بارہا امر تسر میں آپ کی زیارت کی۔ آپ کو سلف صالحین کے طریقے پر پیلا۔ آپ جب فتویٰ دیتے تو کسی خاص ملک کی پابندی نہیں کرتے تھے۔ بلکہ دلیل کی بنیاد پر فتویٰ دیتے تھے۔ انہے مجتہدین کے سلسلہ میں بدگمانی نہیں کرتے تھے جب بھی ان کا ذکر کرتے اپنے انداز میں کرتے تھے۔“

آپ نے ۱۹۱۲/۱۹۱۳ء کو وفات پائی۔^۲

مولانا عبدالجبار غزنوی کے فتاویٰ بُستان الحفظین لبشرۃ السائلین، کے نام سے جمع کیے گئے ہیں۔ جو فتویٰ غزنویہ کے نام سے بھی معروف ہے۔ اس کی پہلی جلد (۲۵۶ صفحات) امر تسر سے شائع ہوئی تھی۔

اس مجموعہ میں عربی، فارسی اور اردو تینوں زبانوں میں فتاویٰ ہیں۔ عقائد سے متعلق سوالات الحدیث نظر سے اور بڑی تفصیل کے ساتھ دیے گئے ہیں۔ صفاتِ الہی کے بارے میں خاص طور پر غزنوی علماء نے ملک سلف کو بڑے مدلل انداز میں پیش کیا ہے۔ فروعی مسائل میں بھی وہ ہمیشہ عمل بالکتاب والنتیہ کے دائی رہے۔ ان تمام خصوصیات کا اندازہ فتاویٰ کے اس مجموعے سے بخوبی لگایا جا سکتا ہے۔

کے إرشاد السائلين في مسائل الثلاثين از عبدالجبار عمر پوری بَشَّارَةُ اللَّهِ (۱۸۵۹ء۔ ۱۹۱۶ء)

مولانا عبدالجبار بھلی کے نواح مظفر گلگر کے علاقے عمر پور میں ۱۸۷۷ء میں پیدا ہوئے۔ والد مشی بد الدین صاحب ورع و تقویٰ اور مشہور علاما میں سے تھے۔ آپ کے آسمانذہ میں مولوی فیض الحسن سہاپنوری اور میال نذیر حسین محدث دہلوی جیسے باند پاہی علی شخصیات شامل ہیں۔ آپ نے کئی مفید کتابیں تصنیف کیں۔ آپ مجلہ ”ضیاء الرنۃ“ کلکتہ



۱ علوم الحدیث، فہی، ٹکری اور تاریخ مطالعہ: ص ۶۹۲۔ ۶۹۳۔

۲ نزہۃ النظر: ۲۱۸/۸

۳ ایضاً

۴ فتاویٰ اعظم آبدی: ص ۳۹



کے ایڈیٹر بھی رہے۔ مولانا عبدالجبار پنچ عصر کے علماء عین سے تھے۔ باکمل عالم دین بلند پایہ مصنف و مقرر، کشیر الدرس مدرس، شعر و سخن سے واقف اور دیگر اصناف علوم دین و ادب پر دسترس رکھتے تھے۔

آپ نے ۷۵ سال کی عمر میں ۱۳۳۳ھ/۱۹۱۶ء میں داعیِ اجل کو لبیک کیا۔

آپ سے پوچھتے گئے ۳۰ اہم استفسرات کے جوابات کو ارشادِ اسلامیین فی مسائل الشائین، کے نام سے مرتب کیا گیا ہے یہ مجموعہ فتاویٰ کلکتہ سے ۱۹۰۲ء میں شائع ہوا۔^۱

۸۔ فتاویٰ از مولانا عبداللہ غازی پوری (۱۸۳۵ء۔ ۱۹۱۸ء)

مولانا عبداللہ غازی پوری ۱۳۲۱ھ/۱۸۵۵ء کو ضلعِ اعظم گڑھ میں مسکو کے مقام پر پیدا ہوئے۔ آپہ سال کی عمر میں قرآن حفظ کر لیا۔ قاری و عربی کی بعض درسی کتابیں مولوی محمد قاسم مسعودی سے پڑھیں۔ غازی پور کے مدرسہ چشمِ رحمت، میں مولانا رحمت اللہ اور مولانا محمد فاروق چیکاوی سے درسی کتابوں کی تینکیل کی۔ پھر جونپور تشریف لائے اور مدرسہ نامیہ کے مولانا یوسف سے استفادہ کیا۔^۲

اس کے بعد ولی چلے گئے وہاں حضرت مولانا سید نذیر حسین محدث ولسوی سے تفسیر، حدیث اور فقہ کی تحصیل کی اور سند حاصل کی۔ ۱۳۹۲ھ/۱۸۷۵ء میں حج کیا، وہیں علامہ شوکانی کے شاگرد عباس یمنی سے حدیث کی سند حاصل کی۔ اور ۲۰ سال تک درس و تدریس میں مصروف رہے۔ آپ ۷۴ھ/۱۹۱۹ء کو لکھنؤ میں فوت ہوئے۔^۳

مولانا عبداللہ غازی پوری کے مجموعہ فتاویٰ کے دو قسمی نسخے بنادس اور مبارکبور میں موجود ہیں۔ آپ کے فتاویٰ کا مجموعہ ابھی تک زیر طبع سے آراستہ نہیں ہو۔^۴

پہلا نسخہ مسودہ کی شکل میں اور غیر مرتب ہے۔ اس مجموعے میں ان کے وہ فتاویٰ بھی شامل ہیں جو الگ سے چھوٹے چھوٹے رسالوں کی صورت میں طبع ہوئے ہیں، مثلاً

۱۔ تراجم علمائے حدیث: ص: ۱۲۰؛ اصحاب علم و فضل از محمد تنزیل صدیقی: ص ۱۳۵

۲۔ تراجم علمائے حدیث: ص: ۱۲۰

۳۔ فتاویٰ از عظیم آبادی: ص: ۵۰ (مقدمہ)

۴۔ تذکرة النبلاء فی تراجم العلماء: ص: ۲۳۳؛ شخصیات کا انسائیکلوپیڈیا از مقصود ایاز: ص: ۵۰۸

۵۔ اسلامی انسائیکلوپیڈیا: ص: ۱۱۱؛ نرمیۃ الْخواطِر: ۲۸۷/۸؛ بیان فتنگاں سید سلیمان ندوی: ص: ۳۰

۶۔ اسلامی انسائیکلوپیڈیا: ص: ۱۱۱



اہل حدیث اور فتویٰ نویسی؛ ایک تاریخی جائزہ

زکوٰۃ کا فتویٰ، علم غیب کا فتویٰ اور بحیرہ و سائبہ کی تحقیق سے متعلق فتویٰ بعنوان الحجۃ الساطعۃ فی بیان البحیرۃ والسبایۃ، جس میں سائل کی مدلل انداز میں تحقیق کی ہے۔

وسرے نئے کی ترتیب و تبویب مولانا عبدالرحمن مبارکپوری (۱۳۵۸ھ) نے کیا ہے۔ آپ کے فتاویٰ سے معلوم ہوتا ہے کہ آپ تفسیر، حدیث اور فقہ پر گہری نظر رکھتے تھے۔ اب ضرورت اس بات کی ہے کہ انکے فتاویٰ کا مجموعہ ایڈٹ کر کے شائع کیا جائے। ۹۔ پاک و ہند کے علماء اسلام کا اولین متفقہ فتویٰ از مولانا محمد حسین بیالوی (۱۹۲۰ء-۱۹۳۷ء)

”مرزا غلام احمد قادریانی اور اس کے پیروکار دائرہ اسلام سے خارج ہیں۔“

مولانا محمد حسین کی ولادت ۷ محرم ۱۴۲۵ھ مطابق ۱۰ افریور ۱۸۶۱ء بیالہ ضلع گوراپور میں ہوئی۔ آپ نے مولانا صدر الدین آزرودہ، مولانا گلشن علی جونپوری، مولانا نور الحسن کاندھ علوی نیز مولانا سید محمد نذیر حسین محدث رحمۃ اللہ علیہ جیسی تابغہ روزگار ہستیوں سے تعلیم حاصل کی اور فیض پایا۔ ۱۴۲۸ھ میں سند فراغت حاصل کی۔ بعد آزاد امر تسری، بیالہ اور لاہور میں علوم قرآن و سنت کی خدمت کی۔ چینیاں میں مسجد لاہور میں عرصہ دراز تک خطیب اور شیخ الحدیث رہے۔

مولانا محمد حسین بیالوی کا دور قرآن و سنت کے تبعین کے لیے مشکل دور تھا۔ آپ نے تقلید جامد کے خلاف قلم اٹھایا اور اعتدال کی راہ پہنچی۔ اسی مقصد کی غرض سے آپ نے انجمن اشاعت الش قائم کی۔ جب فتنہ قادریات نمودار ہوا تو انہیوں نے تمام امور سے صرف نظر کر کے تمام تر توجہ اور توانائیں اس فتنہ کے سد باب کے لیے وقف کر دیں۔ آپ کی وفات ۱۹۲۰ء میں ہوئی۔^۱

مولانا محمد حسین بیالوی کا سب سے بڑا علمی کارنامہ یہ ہے کہ آپ نے، مرزا غلام احمد کی تکفیر پر اولین فتویٰ بعنوان ”مرزا غلام احمد قادریانی اور اس کے پیروکار دائرہ اسلام سے خارج ہیں“ کیا اور علماء حاصل کیا اور ۱۸۹۱ء میں پہلی مرتبہ شائع کیا۔ اس متفقہ فتویٰ پر اس وقت کے دو سو جید علماء کے دستخط ہیں۔^۲

۱۔ قادری از عظیم آبدی: ص ۳۹ (مقدمہ)

۲۔ تحریک قوم نبوت از ذاکر بہادر الدین: ۲۷۳

۳۔ ایضاً

۴۔ پاک و ہند میں علماء اسلام کا اولین متفقہ فتویٰ محمد حسین بیالوی: ص ۳۲





مولانا نے استفسار میں مرزا قادیانی کے خیالات و مقالات درج کر کے، ان کی تقدیریت و شہادت کے لیے اس کی تصانیف کی اصل عبارات بتید صفحات نقل کیں۔ فتویٰ میں اصل سوال یہ ہے کہ عقائدِ قادیانی اسلامی عقائد ہیں یا نہیں؟ اور ان عقائد میں قادیانی پابند و پیر و اسلام ہے یا اس کی پابندی سے خارج۔ اور ایسے عقائد والا شخص، ولی، مجدد، ملهم، محدث ہو سکتا ہے یا وہ ان عقائد کے سبب دجال کہلانے کا مستحق ہے؟ اس سوال کا اصل جواب مولانا نزیر حسین محدث دہلوی نے مرزا قادیانی کے خلاف اپنا فتویٰ ان الفاظ میں دیا:

”ان عقائد و مقالات اور اس طریق عملی میں مرزا غلام احمد قادیانی، پابندی اسلام خصوصاً مذہب اہل سنت سے خارج ہے۔ کیوں کہ یہ عقائد و مقالات و طریق عملی اسلامی و سنتی نہیں بلکہ ازاں جملے بعض عقائد مقالات یونانی فلسفہ کے ہیں، بعض ہندوؤں کے، بعض نیچو یوں کے، بعض نصاریٰ کے، بعض اہل بدعت و هنالات کے اور اس کا طریق عملی ملدین باطنیہ وغیرہ اہل ضلال کا طریق ہے۔ اور اس کے دعویٰ نبوت اور اشاعت اکاذیب اور ملدانہ طریق کی نظر سے یقیناً اس کو ان تیس دجالوں میں سے جن کی خبر حدیث میں وارد ہوئی ہے ایک دجال کہہ سکتے ہیں۔ اور ان کے پیروان و ہم مشرب کو ذریات دجال۔“

اس کے اختتامی جملے درج ذیل ہیں:

”کتاب و سنت، واقوال علماء امت اس فتویٰ کی صحیت پر شاہد ہیں۔ اب مسلمانوں کو چاہیے کہ ایسے دجال کذاب سے احتراز کریں اور اس سے وہ دینی معاملات نہ کریں جو اہل اسلام میں باہم ہونے چاہیں۔ نہ اس کی صحبت اختیار کریں اور نہ اس کو ابتداء سلام کریں اور نہ اس کو دعوت مسنون میں بلاویں اور نہ اس کی دعوت قبول کریں۔ اور نہ اس کے پیچھے اقتداء کریں اور نہ اس کی نماز جنازہ پڑھیں اگر انہی اعتقادات واقوال پر یہ رحلت کرے۔“

۱۰۔ فتاویٰ علمائے کرام دربارہ تقریر امام از محمد عبد الرحمن جہنگوی

”امام کی تقریری کے بارے فتاویٰ“

اس مجموعہ کو ابو حفص امام از محمد عبد الرحمن جہنگوی نے مرتب کیا ہے جس میں علمائے اسلام ۱۹۲۳ء / ۱۳۴۲ھ کے دوران امام کے تقریری کے بارے میں دیئے گئے فتاویٰ



اہل حدیث اور فتویٰ نویسی؛ ایک تاریخی جائزہ

جات کو جمع کیا گیا ہے۔ یہ مجموعہ ۹۷ صفحات پر مشتمل ہے بہلی مرتبہ آری پرنس دہلی سے ۱۹۲۳ء میں شائع کیا گیا ہے۔ اس مجموعے میں اختلاف و الحدیث کے مابین یامت کے موضوع پر ہونے والے دو مناظروں کی تفصیل ہے۔

علماء الحدیث کا دعویٰ تھا کہ ارشاد نبوی ﷺ کی روشنی میں امام کی شرائط میں عالم باللہ ہونا، ماہر کتاب و سنت اور عالمہ انس کو قانون الہی کی تعلیم کتاب و سنت کی روشنی میں دینا شامل ہیں اور اس دور میں ایسے امام کا ہونا فرضیات دین میں سے ہیں۔ جب کہ فریق ثانی کا موقف یہ تھا کہ یامت ولارت قریش میں رہے گی۔

نامور عالم دین مولانا ذاکر حافظ عبد الرشید اظہر... جوارِ حمت میں

شمہر پرنس میں جاری تھا کہ ۲۰۱۲ء کی شام بعد نماز مغرب یہ انتہائی افسوساً ک جر موصول ہوئی کہ اسلام آباد میں معروف عالم دین اور داعی و مقرر جناب ذاکر حافظ عبد الرشید اظہر صاحب کو ان کے گھر آنے والے حملہ آوروں نے شہید کر دیا۔ فوری اطلاعات کے مطابق یہ حملہ آور بھوک کے بہانے ان کے گھر میں داخل ہوئے، حافظ صاحب نے ان کی درخواست پر اپنے اہل خانہ سے انہیں کھانا پکو اکر کھلایا۔ لیکن وہ بد خصلت لوگ دعوت طعام سے سیر ہو کر، اپنے محسن پر ہی حملہ آور ہو گئے اور ان کو شہادت سے ہم کنار کر دیا۔ جاتے ہوئے وہ ذاکر صاحب کی گاڑی بھی لے گئے۔ اللہ تعالیٰ حافظ صاحب کی زندگی بھر کی حنات کو قبول و منظور فرمائے۔ یہ واقعہ ان کے قتل کی گہری سازش ہے، جسے چوری یا ڈھپن کارنگ دینے کی کوشش کی گئی ہے۔ بہت سے لوگ حافظ صاحب کی مسائی و دینیہ کا سلسہ بند کرنا چاہتے تھے، اور یہ علیین ترین اقدام بھی اسی سازش کی اہم کڑی ہے۔ اللہ ونا یاہ راجعون، إنَّ اللَّهَ مَا أَخْذَ لَهُ مَا أَعْطَى، وَكُلُّ شَيْءٍ عِنْهُ بِأَجْلِ مُسْتَقِي

ذاکر صاحب کئی سال تک جامعہ لاہور اسلامیہ میں علوم اسلامیہ کے مدرس کے فرائض انجام دیتے رہے۔ بعد ازاں سعودی وزارت مذہبی امور کے ادارے مکتب الدعوه میں بڑی ذمہ دار حیثیت میں دعویٰ و تبلیغی فرائض کی مگر انی اور انجام دینی میں معروف رہتے۔ آپ پاکستان میں سعودی عرب کے دعات و مبلغین کی خدمات اور دینی اوروں کی مگر انی فرمایا کرتے۔ اللہ تعالیٰ ان کو کروٹ کروٹ جنت نصیب کرے اور ان کو اعلیٰ علیین میں جگہ دے۔ ان کی ناگہانی وفات تمام اہل توحید کیلئے علیین صدمہ سے کم نہیں۔ اللہ تعالیٰ ان کو جنت الفردوس میں جگہ دے۔ (ادارہ محدث)